
It-Tletin Hadd taż-Żmien ta' Matul is-Sena

Qari I

It-talba tal-umli tinfed is-sħab.

Sir 35, 12-14.16-18

Qari mill-Ktieb ta' Bin Sirak

¹²Il-Mulej hu mħallef,
u ma jħarisx lejn l-uçuħ.

¹³Ma joqgħodx iħares lejn wiçç dak li jkun b'dannu tal-fqir,
u jagħti widen għat-talba tal-magħkus.

¹⁴Ma jagħlaqx widnejh għat-talba bil-ħniena tal-iltim,
jew tal-armla li tibki xortiha.

¹⁶Min jaqdi mill-qalb lil Alla jintlaqa',
u t-talba tiegħu titla' m'oghla s-sħab.

¹⁷It-talba tal-umli tinfed is-sħab,
u ma toqgħodx bi kwietha qabel tasal qrib il-Mulej,

¹⁸u ma tiqafx qabel mal-Għoli jagħti widen,
u jagħti raġun lill-ġusti u jagħmel ħaqq.

Il-Kelma tal-Mulej

R. Irroddu ħajr lil Alla

Salm Responsorjali

Salm 33, 2-3.17-18.19 u 23

R/ (7a): Dan il-fqajjar sejjah u l-Mulej semgħu

²Kull hin inbierek il-Mulej;
tifhiru dejjem fuq fommi.

³Bil-Mulej tiftaħar ruħi;
jisimgħu l-fqajrin u jifirħu! **R/**

¹⁷Il-ħarsa tal-Mulej fuq il-ħżiena,
biex jeqred minn fuq l-art tifikirithom.

¹⁸Jgħajtu l-gusti għall-għajnuna, u l-Mulej jismagħhom;
mid-dwejjaq kollha tagħhom jehlishom. **R/**

¹⁹Qrib il-Mulej lejn dawk b'qalbhom maqsuma,
jgħin lil dawk b'ruħhom mifnija.

²³Jifdi l-Mulej il-ħajja tal-qaddejja tiegħu;
kull min jistkenn fih ma jkollux xi jpatti. **R/**

Qari II

Hemm merfugħa għalija l-kuruna tal-gustizzja.

2 Tim 4, 6-8. 16-18

Qari mit-Tieni Ittra ta' San Pawl Appostlu lil Timotju

Għaziż, ⁶demmi ġa mxerred b'sagrificċju, u żmien it-tluq tiegħi wasal. ⁷Tqabadt it-taqbida t-tajba, temmejt il-ġirja, ħarist il-fidi. ⁸Mill-bqija hemm merfugħa għalija l-kuruna tal-gustizzja, li biha f'dak il-Jum iħallasni l-Mulej, l-Imħallef gust, u mhux lili biss, imma wkoll lil dawk kollha li jkunu għexu fl-imħabba tad-Dehra tiegħu.

¹⁶Fl-ewwel difiza tiegħi hadd ma kien miegħi; kulhadd ħallieni. Jalla ma jkunx magħdud kontrihom! ¹⁷Imma l-Mulej waqaf miegħi u tani l-qawwa biex bis-saħħa tiegħi l-kelma tixxandar sal-aħħar u l-ġnus kollha jisimgħuha. Hekk jien sfajt meħlus minn ħalq l-iljun.

¹⁸Il-Mulej jehlisni minn kull deni u jħarisni, sa ma nasal fis-saltna tiegħu tas-sema. Glorja lili għal dejjem ta' dejjem! Ammen.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

2 Kor 5, 19

Hallelujah. **R/** Hallelujah

Alla kien li ħabeb il-ħolqien miegħu nnifsu permezz ta' Kristu, u fdalna l-ministeru ta' din il-ħbiberija.

R/ Hallelujah

Evangelju

Il-pubblikan niżel id-dar iġġustifikat.

Lq 18, 9-14

Qari mill-Evangelju skont San Luqa

F'dak iż-żmien, ⁹kien hemm uħud li kienu jafdaw fihom infushom li huma ġusti u kienu jmaqdru lill-oħrajn. Ġesù qalilhom din il-parabbola:

¹⁰«Żewġt irġiel, wieħed fariżew u l-ieħor publikan, telgħu fit-tempju biex jitolbu. ¹¹Il-fariżew, wieqaf, talab hekk f'qalbu: "O Alla, niżżik ħajr li m'iniex bħall-bqija tal-bnedmin, halliela, ingusti, żienja, jew ukoll bħal dan il-publikan. ¹²Jiena nsum darbtejn fil-ġimgħa u nħallas l-għexur ta' kulma ndaħħal."

¹³Izda l-publikan, bilwieqfa fil-bogħod anqas biss ried jerfa' għajnejh lejn is-sema, imma beda jħabbat fuq sidru u jgħid: "O Alla, henn għalija, għax jien midneb!"

¹⁴Nghidilkom jien li dan, u mhux l-ieħor, niżel id-dar iġġustifikat. Għax kull min jitkabbar, jiċcekken; u min jiċcekken, jitkabbar.»

Il-Kelma tal-Mulej

R. Tifhir lilek Kristu